

బొడ్రాయి ప్రతిష్ఠాపనపై 7న సమావేశం

కరీమాబాద్, అక్టోబర్ 2: బొడ్రాయి ప్రతిష్ఠాపనపై చర్చించేందుకు ఈనెల 7న గురువారం వస్తున్నట్లు బొమ్మలగుడి మాజీ చైర్మన్ కొమ్మిని రాజేందర్ తెలిపారు. బొడ్రాయి ప్రతిష్ఠాపన సన్నాహక సమావేశం సోమవారం కరీమాబాద్లోని బొమ్మలగుడిలో నిర్వహించారు. ఆయన మాట్లాడుతూ గతంలో బొడ్రాయి ప్రతిష్ఠాపనకు పలుమార్లు సమావేశాలు నిర్వహించగా, పలు కారణాలతో వాయిదా పడినట్లు తెలిపారు. అన్నివర్గాల ప్రజలు ఈనెల 7న నిర్వహించే సమావేశంలో పాల్గొనాలని కోరారు. ఆలయ పూజారి శివప్రసాద్ రామలింగ ఆరాధ్య, మండ వెంకన్న, నాగపురి సంజయ్ బాబు, మేడిది మధు, గోనె రాంప్రసాద్, వొగిలిశెట్టి అనిల్ కుమార్, రామలబాబు, సంపత్, వొగిలిశెట్టి సంజీవ్, బోంగం రాజు పాల్గొన్నారు.



సమావేశంలో మాట్లాడుతున్న కొమ్మిని రాజేందర్

సంఘమిత్ర ఆధ్వర్యంలో రక్తదాన శిబిరం

నర్సంపేట రూరల్, అక్టోబర్ 2: పట్టణంలోని ద్వారక కపిల సంఘమిత్ర యాత్ ఆర్గనైజేషన్, వరంగల్ యువనేతాజీ ఫౌండేషన్ల సంయుక్త ఆధ్వర్యంలో సోమవారం మొగ రక్తదాన శిబిరాన్ని నిర్వహించారు. 35 మంది యువకులు



రక్తదాతను అభినందిస్తున్న యాత్ సభ్యులు

స్వచ్ఛందంగా రక్తదానం చేసినట్లు సంఘమిత్ర యాత్ ఆర్గనైజేషన్ అధ్యక్షుడు గొంగళ్ల అశోక్, వరంగల్ యువనేతాజీ ఫౌండేషన్ అధ్యక్షుడు కొత్తకొండ అరుణకుమార్, బ్లడ్ మోటివేటర్ వరంగల్ పోలీస్ కానిస్టేబుల్ కన్నె రాజు తెలిపారు. పట్టణంలోని ఏరియా ఆస్పత్రి బ్లడ్ బ్యాంకుకు సేకరించిన 35 యూనిట్ల రక్తాన్ని అందించినట్లు పేర్కొన్నారు. రక్తదాతలను అభినందించారు. సంఘమిత్ర బాధ్యులు అలువాల తేజస్వీ, తోట రవి, డాక్టర్ కల్యాణి, స్నేహ, ల్యాబ్ టెక్నిషియన్ శ్రీనివాస్, బుచ్చిరాజు, స్టాఫ్ నర్సు పూజిత, సరస్వతి, మహేశ్ ఉన్నారు.

కొత్త జీపీ భవన నిర్మాణ పనులు ప్రారంభం

దుగ్గొండి, అక్టోబర్ 2: మండలంలోని నైతఠ గ్రామ పంచాయతీ గిర్దిబావిలో కొత్త జీపీ భవన నిర్మాణ పనులను గ్రామ ప్రజాప్రతినిధులు, అధికారులతో కలిసి ఎంపీపీ కుట్ల కొమలా భద్రయ్య సోమవారం భూమి పూజచేసి పనులను ప్రారంభించారు. ఎంపీపీ మాట్లాడుతూ పల్లెలు, తండాలను కొత్త జీపీలుగా ఏర్పాటు చేసిన ఘనత బీఆర్ఎస్ ప్రభుత్వానికి దక్కిందన్నారు. పీఆర్ ఏఈ హరిదాస్యం వెంకటేశ్వర్లు, సర్పంచ్ కూస సమతారాజు, ఉప సర్పంచ్ బుడిగొండ సతీశ్, క్లస్టర్ ఇన్చార్జ్ కంచరకుంట్ల శ్రీనివాసరెడ్డి, మొగ్గం మహేందర్, ఏడెల్లి ఉమేశ్ రెడ్డి, బానోత్ రవీందర్ నాయక్, కోర రాజేశ్, అయిలయ్య, అన్నలింగప్ప, పెండ్లి వెంకటేశ్వర్లు, సతీశ్ పాల్గొన్నారు.



గిర్దిబావి జీపీ నిర్మాణ పనులను ప్రారంభిస్తున్న ఎంపీపీ కొమలా భద్రయ్య

తూర్పుకోటలో నూతన ఆటో అడ్డా ప్రారంభం

ఖిలావరంగల్, అక్టోబర్ 2: గ్రేటర్ వరంగల్ 37వ డివిజన్ తూర్పుకోట హనుమాండ్ల జంక్షన్లో అంజనీపుత్ర ఆటో యూనియన్ అడ్డాను కార్పొరేటర్ వేల్పుగొండ సువర్ణ ప్రారంభించారు. ప్రజలకు సేవలు అందించడంలో ఎల్లవేళలా అందుబాటులో ఉండాలని, లైసెన్స్, బీమా కలిగి ఉండి భద్రత ప్రమాణాలు పాటించాలని తెలిపారు. తాడు జిల్లా అధ్యక్షుడు ఈసంవేలి సంజీవ్, కార్యదర్శి బాబు, గౌరవ అధ్యక్షుడు సంగరబొయిన ప్రభాకర్, అడ్డా నూతన అధ్యక్షుడు సంగరబొయిన ప్రభాకర్, ప్రధాన కార్యదర్శి మంద శ్రీధర్ రెడ్డి, కోశాధికారి కోడూరి యాకూబ్, ఉపాధ్యక్షుడు శివమే పాల్గొన్నారు.



కోటలో కార్పొరేటర్ సువర్ణను సన్మానిస్తున్న ఆటో అడ్డా నాయకులు

సీఎం కేసీఆర్ కు అంబేద్కర్ స్ఫూర్తి

- రాజ్యాంగంలోని ఆర్టికల్ 3 ద్వారా తెలంగాణ ఏర్పాటు
- నర్సంపేట ఎమ్మెల్యే పెద్ది
- మేడపల్లి, రాంపూర్లో కమ్యూనిటీ హాల్, గ్రంథాలయ ప్రారంభం



మేడపల్లిలో కమ్యూనిటీ హాల్ను ప్రారంభిస్తున్న ఎమ్మెల్యే పెద్ది

నల్లబెల్లి, అక్టోబర్ 2: డాక్టర్ బీఆర్ అంబేద్కర్ రూపొందించిన రాజ్యాంగంలోని ఆర్టికల్ 3తోనే తెలంగాణ ప్రత్యేక రాష్ట్రం ఏర్పడిందని నర్సంపేట ఎమ్మెల్యే పెద్ది సుదర్శన్ రెడ్డి అన్నారు. మండలంలోని మేడపల్లి, రాంపూర్ జంట గ్రామాల్లో నిర్మించిన అంబేద్కర్ కమ్యూనిటీ హాల్తో పాటు మహాత్మా జ్యోతిరావు పూలే గ్రంథాలయాన్ని ఎమ్మెల్యే సోమవారం ప్రారంభించి మాట్లాడారు. అంబేద్కర్ స్ఫూర్తితో దేశం నేడు ప్రపంచ దేశాలకు ఆదర్శంగా నిలిచిందన్నారు. ఇదే స్ఫూర్తితో సీఎం కేసీఆర్ తెలంగాణ సచివాలయానికి అంబేద్కర్ పేరు పెట్టడంతోపాటు దేశంలోనే అత్యంత ఎత్తయిన 125 అడుగుల అంబేద్కర్ విగ్రహాన్ని నిర్మించి గౌరవించారని తెలిపారు. తెలంగాణలో దళితుల జీవితాల్లో వెలుగులు నింపేందుకు రాష్ట్ర ప్రభుత్వం దళితబంధు, గృహలక్ష్మి, పాడిగోదెల మంజూరు, సాంఘిక సంక్షేమ గురుకులాలు, అంబేద్కర్ ఓపెన్ స్కాలర్ షిప్ వంటి కార్యక్రమాలు చేపట్టి దళిత విద్యార్థుల విద్యాభివృద్ధికి కృషి

చేయనున్నట్లు తెలిపారు. గ్రామంలో దళితులు ఐక్యంగా నిర్మించుకున్న అంబేద్కర్ కమ్యూనిటీ హాల్ అభివృద్ధికి రూ.5లక్షల నిధులు మంజూరు చేస్తున్నట్లు హామీ ఇచ్చారు. మండలంలో అన్ని గ్రామాల్లో అంబేద్కర్ కమ్యూనిటీ హాల్స్ను ఏర్పాటు చేయనున్నట్లు తెలిపారు. అంబేద్కర్ యువజన సంఘం అధ్యక్షుడు సంపత్, ములుగు సుదర్శన్, సర్పంచ్లు చింతపల్లె సురేశ్, లాహూర్తి తిరుపతి, రాజు, కాకతీయ విద్యాసంస్థల కరస్పాండెంట్ మేడవరపు కమలాకరరావు, జేడీ ఫౌండేషన్ రాష్ట్ర కన్వీనర్ పింగిలి కవిత, రవికుమార్, లీడ్ సంస్థ రవికుమార్, ప్యాక్స్ చైర్మన్ చెట్టుపెల్లి మురళీధర్ రావు, బీఆర్ఎస్ పార్టీ మండల కన్వీనర్ ఊడుగుల ప్రవీణ్ గౌడ్, పీఎస్ఎస్ వైస్ చైర్మన్ మోహన్ రావు, నాయకులు తాడేబోయిన స్వామినాథ్, కోర్నేల్, బట్ల సాంబయ్య, మాజీ సర్పంచ్ వడియాల ప్రభాకరరావు, సాంస్కృతిక సారథి తాళ్ల సునీల్ పాల్గొన్నారు.

మూడో పంట నినాదాన్ని ఎత్తుకుందాం

- కాంగ్రెస్ నాయకులు చిల్లర రాజకీయాలు మానుకోవాలి : ఎమ్మెల్యే పెద్ది
- ఖానాపూరం, వెంకటాపూరం నుంచి బీఆర్ఎస్ లో భారీగా కాంగ్రెస్ నాయకుల చేరిక



బీఆర్ఎస్ లో చేరిన కాంగ్రెస్ నాయకులతో ఎమ్మెల్యే పెద్ది సుదర్శన్ రెడ్డి

ఖానాపూరం/నెక్కొండ, అక్టోబర్ 2: పాకాలకు గోదావరి జలాలను తీసుకువచ్చి రెండు పంటలను పండించుకుంటున్నామని, ఇకపై రెండో పంట స్ఫూర్తితో మూడో పంట నినాదం ఎత్తుకుందామని నర్సంపేట ఎమ్మెల్యే పెద్ది సుదర్శన్ రెడ్డి అన్నారు. సోమవారం మండల కేంద్రంలోని 2, 3, 4 వార్డులకు చెందిన 100 మంది కాంగ్రెస్ నాయకులు ఎమ్మెల్యే పెద్ది సమక్షంలో బీఆర్ఎస్ లో చేరారు. వారికి ఎమ్మెల్యే గులాబీ కందువాల కప్పి పార్టీలోకి ఆహ్వానించారు. పంట నష్ట పరిహారం విషయంలో కాంగ్రెస్ నాయకుల పరిస్థితి దొంగే.. దొంగ దొంగా అన్నట్లుగా ఉందన్నారు. ధర్మా చేసిన కాంగ్రెస్ నాయకుడికి రూ.2.50లక్షల పరిహారం అందిందన్నారు. అతడికి చిత్తశుద్ధి ఉంటే పరిహారం అందని రైతులకు అందజేయాలన్నారు. తాను జ్వరంతో బాధపడుతున్నా కొత్తూరులో పర్యటించానని చెప్పారు. నియోజకవర్గంలో 52వేల మంది రైతుల్లో 40వేల మంది అధికార పార్టీ రైతులే

పరిహారం అందిస్తే మరి కాంగ్రెస్, ఇతర పార్టీల నాయకులు ఎందరున్నారని ప్రశ్నించారు. ఇప్పటికైనా కాంగ్రెస్ నాయకులు చిల్లర రాజకీయాలు మానుకోవాలని హితవు పలికారు. నాలుగేళ్లలో 8వేల మంది కాంగ్రెస్ నాయకులు బీఆర్ఎస్ పార్టీలో చేరారన్నారు. పార్టీలో చేరిన వారిలో కందుల శ్రీను, కందుల వెంకన్న, మేడిది వీరయ్య, యాకయ్య, యుగంధర్, గుంపాపతి, ఇస్పాయిల్తోపాటు 100 మంది చేరారు. ఓడీసీ ఎంఎస్ చైర్మన్ రామస్వామినాయక్, ఎంపీపీ వేములపల్లి ప్రకాశ్ రావు, మార్కెట్ కమిటీ మాజీ చైర్మన్ బత్తిని శ్రీనివాస్ గౌడ్, బీఆర్ఎస్ పార్టీ మండల అధ్యక్షుడు మహాలక్ష్మి వెంకట నర్సయ్య, ఆర్ బీఎస్ కుంచారపు వెంకటరెడ్డి, దాసరి రమేశ్,

కుందినపల్లి శైలజ, అశోక్ పాల్గొన్నారు.

వెంకటాపూరానికి చెందిన కాంగ్రెస్ కుటుంబాలు..

నెక్కొండ మండలం వెంకటాపూరానికి చెందిన పది కాంగ్రెస్ కుటుంబాలు సోమవారం ఎమ్మెల్యే పెద్ది సుదర్శన్ రెడ్డి సమక్షంలో బీఆర్ఎస్ లో చేరారు. ఎమ్మెల్యే మాట్లాడుతూ రాష్ట్రంలోనే నర్సంపేట నియోజకవర్గం అభివృద్ధిలో దూసుకుపోతోందన్నారు. బలై అజయ్, కన్నబోయిన రాజు, రాళ్లబండి మురళి, ముసుకే సురేశ్, ఏడ సాంబరాజు, అబ్బినబోయిన శరత్, కాపడి రాకేశ్, ఏడ రాజేశ్, చింతలకుమార్, జాటోత్ వెంకన్నతో పాటు 10 కుటుంబాలు బీఆర్ఎస్ లో చేరగా ఎమ్మెల్యే గులాబీ కందువాల కప్పి పార్టీలోకి ఆహ్వానించారు. నర్సంపేట బార్ అసోసియేషన్ అధ్యక్షుడు కొమ్ము రమేశ్ యాదవ్, ఎంపీటీసీ అపర్ణ రవీందర్, సర్పంచ్ గాడుదుల కుమార్, నాయకులు మల్లం కొండయ్య, అబ్బరబోయిన యాదగిరి పాల్గొన్నారు.

దివ్యాంగుల సంక్షేమానికి ప్రభుత్వం కృషి

చెన్నారావుపేట, అక్టోబర్ 2: దివ్యాంగుల సంక్షేమానికి రాష్ట్ర ప్రభుత్వం కృషి చేస్తోందని బీఆర్ఎస్ మండల కన్వీనర్ కంది కృష్ణారెడ్డి అన్నారు. సోమవారం మండల కేంద్రంలోని దివ్యాంగుడు తడుక అనిల్ కు బీఆర్ఎస్ నాయకులు ట్రై సైకిల్ అందజేశారు. మండల కన్వీనర్ కృష్ణారెడ్డి మాట్లాడుతూ సీఎం కేసీఆర్ నాయత్వంలో ప్రభుత్వం దివ్యాంగుల సంక్షేమం కోసం పింఛన్లు రూ.3 వేల నుంచి రూ.4 వేలకు పెంచినదని, అలాగే మూడు చక్రాల వాహనాలను అందిస్తోందని తెలిపారు. జడ్పీ కో ఆప్షన్ సభ్యులు రఫీ, జిల్లా రైతు కో ఆర్డినేటర్ తూటి శ్రీనివాస్, సర్పంచ్ కుండె మల్లయ్య, ఎంపీటీసీ దారావత్ శ్రీను, ఉప సర్పంచ్ కంకల మాధవీ, వార్డు సభ్యులు, అశా కార్యకర్తలు, అంగన్ వాడీ టీచర్లు, పార్టీ కార్యకర్తలు పాల్గొన్నారు.



ట్రై సైకిల్ అందిస్తున్న స్థానిక బీఆర్ఎస్ నాయకులు

ఆర్టీ లబ్ధిలో ఉద్యోగికి ఘన స్వాగతం

చెన్నారావుపేట, అక్టోబర్ 2: మండల కేంద్రానికి చెందిన రిటైర్డ్ ఆర్టీ ఉద్యోగికి గ్రామస్థులు, స్నేహితులు సోమవారం ఘన స్వాగతం పలికారు. మండల కేంద్రానికి చెందిన మంగ రాజ్ కుమార్ భారత



జాతీయ జెండాతో ఆర్టీ లబ్ధిలో ఉద్యోగి

ఆర్టీలో విధులు నిర్వహించి అక్టోబర్ 1వ తేదీన ఉద్యోగ విరమణ పొందారు. 15 ఏండ్లు సరిహద్దుల్లో సేవలందించి ఉద్యోగ విరమణ తర్వాత సొంత గ్రామానికి వచ్చిన ఆయనకు గ్రామ పెద్దలు, స్నేహితులు, కుటుంబ సభ్యులు ఘనంగా స్వాగతం పలికారు. గ్రామంలో ర్యాలీ నిర్వహించారు. మిత్రులు వీరేంద్రనాథ్, రామకృష్ణ, రంజిత్, బండి శివేందర్ పాల్గొన్నారు.

మాజీ ఎంపీపీ మండవ సత్యవర ప్రసాద్ కు నివాళి

ఖానాపూరం, అక్టోబర్ 2: మండల కేంద్రానికి చెందిన మాజీ ఎంపీపీ మండవ సత్యవర ప్రసాద్ అనారోగ్యంతో సోమవారం మృత్యుచెందారు. 2008 నుంచి 2010 వరకు ఎంపీపీగా బాధ్యతలు నిర్వహించారు. మృతుడికి భార్య, కుమారుడు ఉన్నారు. మాజీ ఎంపీపీ మృతదేహాన్ని ఓడీసీఎంఎస్ చైర్మన్ రామస్వామినాయక్, ఎంపీపీ వేములపల్లి ప్రకాశ్ రావు, మార్కెట్ కమిటీ మాజీ చైర్మన్ బత్తిని శ్రీనివాస్ గౌడ్ తోపాటు పలువురు బీఆర్ఎస్ నాయకులు సందర్శించి పూలమాలవేసి నివాళులర్పించారు. అతడి కుటుంబసభ్యులను పరామర్శించారు.

మాజీ ఎంపీపీ మండవ సత్యవర ప్రసాద్ కు నివాళి

ఖానాపూరం, అక్టోబర్ 2: మండల కేంద్రానికి చెందిన మాజీ ఎంపీపీ మండవ సత్యవర ప్రసాద్ అనారోగ్యంతో సోమవారం మృత్యుచెందారు. 2008 నుంచి 2010 వరకు ఎంపీపీగా బాధ్యతలు నిర్వహించారు. మృతుడికి భార్య, కుమారుడు ఉన్నారు. మాజీ ఎంపీపీ మృతదేహాన్ని ఓడీసీఎంఎస్ చైర్మన్ రామస్వామినాయక్, ఎంపీపీ వేములపల్లి ప్రకాశ్ రావు, మార్కెట్ కమిటీ మాజీ చైర్మన్ బత్తిని శ్రీనివాస్ గౌడ్ తోపాటు పలువురు బీఆర్ఎస్ నాయకులు సందర్శించి పూలమాలవేసి నివాళులర్పించారు. అతడి కుటుంబసభ్యులను పరామర్శించారు.

సాంతింటి కలను సాకారానికే 'గృహలక్ష్మి'

చెన్నారావుపేట, అక్టోబర్ 2: పేదల సాంతింటి కలను నెరవేర్చేందుకే గృహలక్ష్మి పథకాన్ని రాష్ట్ర ప్రభుత్వం అమలు చేస్తోందని జడ్పీటీసీ పత్తినాయక్ అన్నారు. సోమవారం మండలంలోని అమీనాబాద్ లో గృహలక్ష్మి పథకానికి ఎంపికైన పలువురి లబ్ధిదారుల కోత్త గృహ నిర్మాణ పనులను ప్రారంభించారు. ఆయన మాట్లాడుతూ రాష్ట్రంలో ఎవరూ నిరాశ్రయులుగా ఉండొద్దని, అందరికీ గూడు కల్పించాలని సీఎం కేసీఆర్ ఈ పథకాన్ని ప్రవేశపెట్టారని తెలిపారు. రైతుబంధు సమితి కన్వీనర్ బుర్రి తిరుపతి, పీఎస్ఎస్ చైర్మన్ మురహారి రవి, మండల నాయకులు బాల్కొ వెంకన్న, ఎంపీటీసీ కడారి సునీతా సాయిలు, సర్పంచ్ స్వామి, జన్ను సరేశ్ పాల్గొన్నారు.



అమీనాబాద్ లో గృహలక్ష్మి ఇంటి నిర్మాణ పనులకు శంకుస్థాపన చేస్తున్న స్థానిక నాయకులు